

VER CONTIDOS
Setembro 15

DESCARGAR
Setembro 2015



08 de outubro de 2015



O Rexistro de Expertos en Economía Forense (REFOR) do Consello Xeral de Economistas celebrou hoxe en Madrid o seu Encontro anual, no que participaron preto de 200 profesionais da área económica forense

Os economistas consideran que o novo regulamento non vai a solucionar a problemática concursal

O Consello Xeral de Economistas ten moitas dúbidas ao respecto do Proxecto de Real Decreto que desenvolve o Estatuto da Administración Concursal, que coidan produciría un "risco sistémico do procedemento" e graves desequilibrios empresariais. En Santiago, os vindeiros 15 e 16 de outubro, o Auditorio Abanca acolle a IX edición do Encontro de Profesionais de Dereito Concursal que organiza o Consello Galego de Colexios de Economistas, para analizar este tema.<

No encontro anual do Rexistro de Expertos en Economía Forense (REFOR) do Consello Xeral de Economistas **presentouse un documento que resume a posición do Consello Xeral de Economistas con respecto ao Proxecto de Real Decreto que desenvolve o Estatuto da Administración Concursal**, así como sobre as últimas reformas concursais de 2015.

O presidente do Consello, Valentí Pich, resumiu as diferentes propostas en materia concursal realizadas polo Consello que preside, que foron trasladadas aos ministerios de Xustiza e de Economía, **e nas que se detectaron 23 aspectos susceptibles de mellora**, o que pon de manifesto que "o Regulamento debería pospoñerse para unha conxuntura futura de maior estabilidade económico-política polas súas debilidades, limitacións e contradicións". Porque produciríase un risco sistémico do procedemento concursal e, en consecuencia, graves desequilibrios empresariais, "afastándonos con esta reforma do ámbito europeo concursal e comprometendo a mellora nos datos económico-empresariais".

As principais debilidades do Regulamento concursal

1º) A deslegalización profesional introducida na Lei Concursal e que desenvolve o regulamento do administrador concursal introduce unha gran inseguridade xurídica e no mercado pola imposibilidade de comprobación da experiencia dos candidatos. **Resulta necesario incluír aos profesionais que historicamente exerceron a administración concursal** (economistas, titulados mercantís, auditores e avogados) no artigo 3 do Regulamento e, por principio de legalidade, no artigo 27 da Lei Concursal.

2º) O sistema aleatorio de elección de administradores concursais afástase da designación xudicial que opera na inmensa maioría dos países da nosa contorna e non fomenta a preocupación pola excelencia e mellora profesional, ao ser un sistema de mero sorteo e probabilidade.

3º) Resulta sorprendente que se cre un novo sistema de organización da administración concursal sen dotación orzamentaria nin estrutura nin medios humanos ou materiais.

4º) A Conta de garantía arancelaria que se quere implantar resulta insuficiente e ruínosa. Na propia Memoria do Proxecto de Regulamento ambos os Ministerios (Xustiza e Economía) recoñecen que "estas estimacións parecen adiantar que as achegas á conta de garantía arancelaria non permitirán atender as retribucións dos concursos nos que o administrador concursal non cobra anda". Calcúlase que se podería chegar a cubrir en torno ao 20 % deses aranceis, o que arrojaría unhas cantidades modestas de preto de 400 euros para cada administrador concursal.

5º) Establecer un prazo máximo de entrada en vigor do Regulamento dun ano desde a súa publicación no BOE é demasiado prematura.

6º) O réxime transitorio polo que se exceptiona do deber de realizar o exame de acceso, e esixir un número de concursos concluídos, resulta excesivamente pechado. Moi poucos administradores concursais van poder cumprir co devandito requisito, e, especialmente, porque que un concurso concluíuse non depende en moitas ocasións da eficiencia do administrador concursal, senón de factores alleos ao mesmo.

En conclusión, **desde o Consello Xeral de Economistas afirman que sería preferible que o Regulamento de desenvolvemento concursal non se publicase finalmente**, tendo en conta as debilidades que presenta. En canto á reforma concursal 2015, o presidente do Consello Xeral de Economistas valorou positivamente a evolución na regulación da segunda oportunidade, pero apuntou que "quedou curta despois de que non inclúe os créditos das administracións públicas, obviando as recomendacións do Fondo Monetario Internacional nos seus sucesivos informes".

Nome:

Comentario: